

श्री विद्यारत्नाकरतीर्थ विरचित श्रीहरिगुरु मंगळाष्टकम्

वैदर्भ्या सह सत्यया प्रविलसत् पार्श्वद्वयो वेणुभृत्
गोपालः पवनात्मभूनतपदः सीतोज्ज्वालांकः प्रभुः ।
श्रीरामो वरबादरायणतनुः श्रीरत्नगर्भान्वितः
श्री लक्ष्मीनरसिंहदिग्विजयरघ्विशो दिशेन्मंगळम् ॥१॥

श्रीमद्विठ्ठलसंयुतस्तुमकपूः कृष्णः किटिर्माधवः ।
सत्याभीष्मकयुतो विजयगोपालः प्रभुः संततेः ।
दाता कृष्णः उभे श्रियौ परिदधद्वन्तरिर्दक्षिणा-
वर्तःशंखवरो हयानन इमे कुर्वतु सन्मंगळम् ॥२॥

श्री नारायणमूर्तयः प्रचुरधीः मूलोल्लसत्पुस्तकम्
हैम्यो राघवमूर्तयः शुकगुरोर्मूर्तिस्समस्ता इमे ।
श्रीमत्प्राज्ञहृदादिमस्करिकरांभोजातसंसेविताः
सर्वाभीष्टसुरद्रुमाः प्रणमतां कुर्वतु सन्मंगळम् ॥३॥

प्राज्येक्षस्सहपद्मनाभनृहरिः श्रीमाधवोक्षोभ्यराट्
टीकाकृद्यतिवंशवार्धिहिमगुर्विद्याधिराजो गुरुः ।
राजेंद्रस्सजयध्वजः पुरुषोत्तमस्याभिदो योगिराट्
ब्रह्मण्यो वरचंद्रिकादिकृदिमे कुर्वतु सन्मंगळम् ॥४॥

श्रीमान् श्री निलयः सरामगुरुराट् लक्ष्म्यादिकांताभिदः
श्रिपत्याह्वय उच्छधीर्गुरुवरः श्रीरामचंद्राह्वयः ।
लक्ष्मीवल्लभतीर्थमस्करिवरः लक्ष्म्यादिनाथाभिदः
लक्ष्मीपत्यबिधश्चसंततमिमे कुर्वतुसन्मंगळम् ॥५॥

लक्ष्मीनारायणाभिधो गुरुवरः श्री राघवाधीश्वरो
धीरः श्री जगदादिनाथपदभृत् श्रीनाथनामा गुरुः ॥
विद्यानाथयतीश उच्छमतिभृत् विद्यापतिर्योगिराट्
विद्यावल्लभनामभृद्यतिवरः कुर्वतु सन्मंगळम् ॥६॥

विद्याकांतयतीश्वरः प्रचुरधीः विद्यानिधिर्योगिराट्
विद्यापूर्णपदोथ मस्करिवरः तत्पाणिपद्मोदितः ।
विद्याश्रीयुतसिंधुनामयतिराट् विद्यायुतः श्रीधरः
विद्याश्रीनिलयश्च संततमिमे कुर्वतु सन्मंगळम् ॥७॥

यत्कारुण्यबलान्मया यदुपतेः पादाब्जसंसेवनात्
विद्याविष्टरनाथताप्यधिगता श्री व्यासयोगिशिशुः ।
यो भक्त्यासमपूजयद्यदुपतेः पादांबुजाते चिरं
विद्याश्रीपदयुक्समुद्रपदभृत् कुर्यात् गुरुर्मंगळम् ॥८॥

वैदर्भीगुरुमंगळाष्टकमिदं विद्यादिरत्नाकर
प्रोक्तं नामगिरेः नरहरेरुरुकृपपात्रत्वसंसाधकम् ।
भक्त्या यः पठति प्रभोर्यदुपतेः पादांबुजाते चिरम्
प्राप्नोति स्वमपेक्षितं यदुपतेः कारुण्यतो मंगळम् ॥९॥